


"विकास सम्बृद्धि र सुशासन, डुडुवा गाउँपालिकाको अभियान"

डुडुवा गाउँपालिका

२० औँ गाउँसभा

नीति कार्यक्रम र बजेट

२०८३ आषाढ १० गते



नरेन्द्र कुमार चौधरी

गाउँपालिका, अध्यक्ष

एवं

२० औँ गाउँसभा-अध्यक्ष

डुडुवा गाउँपालिका

बनकट्टी-बाँके

डुडुवा गाउँपालिकाको २० औँ गाउँसभामा प्रस्तुत
आ.व. २०८३/०८४ को वार्षिक नीति कार्यक्रम र बजेट
२०८३ आषाढ १० गते

गाउँपालिकाका उपाध्यक्ष ज्यू ।

गाउँसभाका सदस्य ज्यू हरु ।

गाउँसभाका सचिव ज्यू । पर्यवेक्षक एवं सल्लाहकार ज्यूहरु ।

एवं उपस्थित सम्पूर्ण अतिथि, कर्मचारी, पत्रकार एवं सुरक्षाकर्मी मित्रहरु ।

यस सम्मानित २०औँ गाउँसभामा यहाँहरुको गरिमामय उपस्थितीको लागि हार्दिक धन्यवाद तथा स्वागत गर्दछु ।

सबैभन्दा पहिले म नेपालको विभिन्न लोकतान्त्रिक आन्दोलन र नेपालको राष्ट्रियता, स्वाधिनता र भौगोलिक अखण्डता रक्षाको लागि आफ्नो अमूल्य जीवन उत्सर्ग गर्नुहुने महान शहीदहरुप्रति भावपूर्ण श्रद्धान्जली अर्पण गर्दछु ।

अब म आगामी आ.व.२०८३/०८४ को यस गाउँपालिकाका महत्वपूर्ण नीति तथा कार्यक्रम प्रस्तुत गर्न अनुमती चाहन्छु

कृषि विकास कार्यक्रम तर्फ

१.कृषि विकास कार्यक्रम अन्तर्गत बिउ प्रशोधन केन्द्रको संचालनबाट आ.ब. २०८२/०८३मा ३०.२५ मेट्रिक टन विउ प्रशोधन गरी वितरण गरिएको र गहु बिउ ३० मेट्रिक टन संकलन गरिएको र आ.ब. २०८३/०८४ मा सबै कृषकलाई पुग्ने गरी विउ प्रशोधन तथा विक्री वितरण गर्ने निती लिइएको छ ।

२. वडा नं. ६ मा कोल्ड स्टोर निर्माण सम्पन्न भइ आ.ब.२०८२/०८३ मा ३२ मेट्रिक टन आलु भण्डारण गरिएको ।

३.व्यवसायिक कृषि उत्पादन कार्यका लागि कृषि यन्त्र, कृषि उपकरण, उन्नत बिउविजन तथा किटनाशक बिषादी निःशुल्क वितरण कार्यलाई निरन्तरता दिइने ।

४.उन्नत बिउ उत्पादन कार्यक्रम संचालनबाट कृषकहरुले उत्पादन गरेको बिउ संकलन गरी विक्री वितरण कार्यबाट आयआर्जन बृद्धि गर्ने लक्ष्य लिइएको।

५.खाद्यान्न बिउ उत्पादन कार्यक्रम अन्तर्गत आ.ब.२०८२/०८३ मा धान तथा गहुको मूल बिउ कृषक/समूह/सहकारी मार्फत वितरण गरी उन्नत बिउ उत्पादन कार्यको क्षेत्र बिस्तार तथा उत्पादन कार्यमा नियमन गरी गुणस्तर बिउ उत्पादन गर्न कृषकहरुलाई प्राविधिक सेवा प्रदान गरिएको र उक्त कार्यक्रम लाई निरन्तरता दिइएको ।

६. डुडुवा गाउँपालिका भित्रै बजारीकरणका लागि कृषि घुम्ती हाटबजारको व्यवस्थापन गरी घरघरमा तरकारीको पहुँच पुर्याउने र किसानहरुको आर्थिक जिवनस्तर उठाउने कार्यको थालनी गरिनेछ ।

पशु स्वास्थ्य कार्यक्रम तर्फ

१. घर-घरमा पशु स्वास्थ्य उपचार कार्यलाई निरन्तरता दिई सेवा दिईरहेको ।
२. नश्ल सुधारका लागि कृत्रिम गर्भाधान कार्यक्रम मार्फत सेवा दिईरहेको ।
३. पशुमा लाग्ने महामारी रोग नियन्त्रणका लागि विभिन्न खोप कार्यक्रम घरदैलोमा संचालन भई रहेको हुदा सो कार्यक्रमलाई निरन्तरता दिईएको ।
४. पशुको बाह्य तथा आन्तरिक परिजिवि नियन्त्रण सेवा घरदैलोमा संचालन भई रहेको हुदा सो कार्यक्रमलाई निरन्तरता दिईएको ।
५. बारम्बापालन गर्ने कृषकहरूको लागि नश्ल सुधार गर्नका लागि बोका वितरण कार्यक्रमलाई निरन्तरता दिईएको ।

स्वास्थ्य सेवा कार्यक्रम तर्फ

१. डुडुवा गाउँपालिकाका वडा नं. २, ३, ५ र ६ मा स्वास्थ्य परिक्षण ल्याब संचालन गरी स्वास्थ्य सेवाको पहुच पुर्याउने कार्य भईरहेको साथै आ.ब. २०८३/०८४ मा थप वडामा ल्याब स्थापना गर्ने लक्ष्य लिईएको ।
२. जेष्ठ नागरिकसंग गाउँपालिका अध्यक्ष स्वास्थ्य कार्यक्रम अन्तर्गत जेष्ठ नागरिकलाई निःशुल्क उपचार सेवा, निःशुल्क एम्बुलेन्स सेवा, निःशुल्क स्वास्थ्य विमा कार्यक्रम, निःशुल्क प्रयोगशाला जाँच सेवा संचालन भईरहेको तथा प्रभावकारी रूपमा निरन्तर संचालन गरिने ।
३. घर-घर स्वास्थ्य कार्यक्रम अन्तर्गत घरदैलोमा गई सबै समुदायका नागरिकहरूलाई निःशुल्क स्वास्थ्य जाच सेवा, दिर्घरोगको पहिचान, स्वास्थ्य कार्ड वितरण, स्वास्थ्य सम्बन्धि जनचेतना मुलक जानकारी गराउने तथा विभिन्न अभियानलाई निरन्तरता दिने ।
४. घर-घर स्वास्थ्य कार्यक्रम अन्तर्गत गर्भवती तथा सुत्केरी महिलाहरूलाई निःशुल्क प्रयोगशाला जाँच, ग्रामिण अल्ट्रासाउण्ड सेवा तथा निःशुल्क एम्बुलेन्स सेवा संचालन गरिएको छ ।
५. आयुर्वेद सेवा निःशुल्क रूपमा संचालन तथा निरन्तरता दिइने छ ।
६. बैकल्पिक स्वास्थ्य सेवा वडा नं. २ र ५ मा संचालन भई रहेको छ प्रभावकारितालाई मध्यनजर राख्दै अन्य वडामा विस्तार गरिने छ ।
७. स्वास्थ्य संस्थाको पूर्वाधार सुधारका लागि गाउँपालिकाको बजेटका अतिरिक्त संघ र प्रदेश सरकारको समन्वयमा स्वास्थ्य संस्थाका पूर्वाधार निर्माण गर्ने गरि आवश्यक पहल भईरहेको ।
८. डुडुवा गाउँपालिका वडा नं. ४ मा आँखा उपचार सेवा केन्द्र सञ्चालन गरिएको र आधुनिक उपकरण थप गरी सेवालाई प्रभावकारी तथा सर्वसुलभ बनाईने छ ।
९. स्वास्थ्य चौकी बेतहनीलाई डुडुवा प्राथमिक स्वास्थ्य केन्द्रमा रूपमा स्तरोन्नति गरिएको यसै आ. ब.बाट ५ शैयाको अस्पताल सञ्चालन उपकरण जडान, औषधी व्यवस्थापन लगायतका कार्य सम्पन्न भएको र विशेषज्ञ सहितको स्वास्थ्य सेवा सुचारु गरि २४ घण्टा आक्समिक स्वास्थ्य सेवा सञ्चालन भईरहेको । आ.ब.२०८३/०८४ मा सम्पूर्ण डुडुवा बासी जनताहरूलाई

क्रमिक रूपमा निःशुल्क स्वास्थ्य बीमामा आबद्ध गराउँदै उपचार सेवाको पहुँच बृद्धि गर्ने लक्ष्य लिइएको छ ।

शिक्षा कार्यक्रम तर्फ

१. बालविवाह न्यूनीकरण गर्ने र छोरीहरूलाई कम्तीमा पनि S E E सम्मको पढाई अनिवार्य गर्ने आकस्मिक दुर्घटना विमा सहितको कन्या मुद्धती शिक्षा योजनालाई निरन्तरता दिइएको छ ।
२. उच्चशिक्षा अध्ययनका लागि प्रोत्साहन गर्ने S E E उत्तीर्ण छात्रालाई साइकल वितरण कार्यक्रमलाई निरन्तरता दिइएको छ ।
३. संस्कार र नैतिक शिक्षा विकास गर्ने हेतु सहित राष्ट्र राष्ट्रियता र देश भक्तिले ओतप्रोत गराउने गरी गाउँपालिका स्तरिय पाठक्रम विकास निर्माण गरी लागु गरिएको ।
४. डुडुवा गाउँपालिका भित्रका योग्य नागरिकहरूलाई योग्यता अनुसारको सरकारी सेवा प्रवेशका लागि लोकसेवा तयारी कक्षा संचालन कार्यलाई निरन्तरता दिइएको छ ।
५. आर्थिक रूपमा कमजोर तथा जेहेन्दार बिद्यार्थीलाई उच्च शिक्षा पढाईमा आवश्यक सहयोग गर्ने कार्यलाई आ. ब. २०८३/०८४ मा निरन्तरता दिइने ।
६. बाल विकास केन्द्र मदरशा गुरुकुल गुरुनानक बिद्यालय तथा सामुदायिक बिद्यालयलाई गुणस्तरिय शिक्षा, भाषा संरक्षण र विकासमा जोड दिइनेछ।
७. बिद्यालय सुधार योजना तयार गरी कार्यान्वयनमा ल्याइने ।
८. मा.वि., उच्च मा.वि मा प्रतिस्पर्धा सहितको शिक्षा तथा कार्य सम्पादन गरिने ।
९. शिक्षकहरूको क्षमता अभिवृद्धिका लागि आधारभूत तालिमको व्यवस्था गरिने ।

सूचना तथा संचार

१. संचार क्षेत्र प्रवर्द्धन कार्यक्रमको बजेट आकारमा वृद्धि गरी निरन्तरता दिएको छ ।
२. स्थानीय संचार माध्यमलाई प्राथमिकता दिइनेछ । चालु आ.ब.मा पालिकाको आमसंचार नीति निर्माण कार्य अन्तिम चरणमा रहेको ।

संस्थागत विकास तर्फ

१. मठ, मन्दिर, मस्जिद, चर्च, गरूद्वाराको पूर्वाधार निर्माण गरी धार्मिक सदभाव कायम गरिने ।
२. ग र घ वर्गका अपाङ्गता भएका व्यक्तिहरूलाई आवश्यक जिवन निर्वाह भत्तालाई निरन्तरता दिइएको ।
३. पर्यटकीय दृष्टिकोणले महत्व राख्ने डुडुवा गाउँपालिका वडा नं.२ रामनगर पाझामा खेल मैदान, पिकनिक स्पोट र होम स्टे निर्माण बाट पर्यटन विकासमा टेवा पुग्ने र स्थानीय जनतालाई रोजगारी सिर्जना हुन गई आय आर्जन वृद्धि हुने उदेश्यले एकिकृत विकास योजना सुरु गरिएको छ ।
४. डुडुवा गाउँपालिका वडा नं. १ टेपरीमा रिक्सा तथा मोटरसाइकल चलाउन मिल्ने गरी झोलुङ्गे पुल निर्माण कार्य यसै यसै वर्ष सम्पन्न गरिने ।
५. जग्गा पहिचान कार्यक्रमलाई निरन्तरता दिइएको ।

६. साँस्कृति प्रवर्द्धन तथा विपन्न सहायता कार्यक्रमलाई निरन्तरता दिईएको ।
७. विपदबाट प्रभावित व्यक्तिहरूलाई तत्काल उद्धार तथा राहतका लागि गाउँपालिकाका विभिन्न वडामा विभिन्न टोलमा रहेका सामूदायिक भवनलाई व्यवस्थित गर्न शौचालय बाउन्ड्री लगायतका संरचना बनाई व्यवस्थित गरिने छ ।
८. छात्रछात्राहरूको बौद्धिक तथा व्यक्तित्व विकासका लागि अन्तर विद्यालय तथा मदनरा बिच प्रतिस्पर्धामा आधारित रचनात्मक कार्यक्रम मार्फत शैक्षिक गुणस्तर बृद्धि गरिने ।
९. खानेपानी धाराको अत्याधिक माग आउने भएको हुँदा व्यवस्थित रूपमा नल्का धारा वितरण कार्य सञ्चालन गरिने ।
१०. फुसको छाना विस्थापित गर्ने नेपाल सरकारको निती अनुरूप गाउँपालिकाबाट विपन्न व्यक्तिहरूलाई आवश्यकता पहिचान गरी सामाग्रीको व्यवस्थापन गर्ने निती लिइएको छ ।
११. डुडुवाका आधा आकाश धान्ने महिलाहरू / गृहनीहरूको कार्यबोझ कम गर्न र स्वास्थ्यमा हुने समस्यालाई मध्यनजर गरी प्रती परिवार डुडुवा बिशेष प्याकेजको व्यवस्था गरिने छ ।

बन वातावरण र विपत व्यवस्थापन तर्फ

१. वन वातावरण संरक्षण तथा विपत व्यवस्थापनका लागि आवश्यक बजेटको व्यवस्था गरिएको छ।
२. नदि तथा खोलानालाको कटान रोक्नका लागि जैविक तटबन्ध निर्माण कार्यलाई उच्च प्राथमिकता दिइएको छ ।
३. डुडुवालाई स्वच्छ र हराभरा वातावरण संरक्षणका लागि घर तथा सार्वजनिक स्थानमा वृक्षारोपण कार्यलाई प्राथमिकता दिइनेछ ।

लघु-उधम कार्यक्रम तर्फ

१. सिप मूलक तालिम मार्फत आयआर्जन बृद्धि गर्न आवश्यक कार्यक्रम तथा बजेटको व्यवस्था गरिएको ।

खेलकुद विकास कार्यक्रम

१. खेलकुदका माध्यमबाट व्यक्तिको मानसिक शारिरिक विकासका लागि विभिन्न खेलकुदहरूमा समूह तथा क्लब मार्फत खेल सामग्री प्रदान गर्ने तथा छात्राहरूलाई आत्मरक्षाका लागि प्रोत्साहन गर्न विद्यालय स्तरिय जूडो प्रतियोगिता कार्यक्रमलाई निरन्तरता दिईएको छ ।

यो निती तथा कार्यक्रम माथि सभासदस्यहरूको रचनात्मक र उपयोगी सल्लाह सुझावको अपेक्षा सहित बिदा हुन्छु ।

धन्यवाद ।



हुडुवा गाउँपालिकाको आ.ब. २०८३/०८४ को स्वीकृत आय व्यय विवरण

सि.नं.	श्रोत	प्रस्तावित बाग्दानी	कैफियत
१	संघिय सरकारको वित्तिय समानिकरण अनुदान	११३४.००	
२	प्रदेश सरकार वित्तिय समानिकरण अनुदान	७७.६१	
३	संघिय सरकारको राजस्व वाडफाँड	११००.००	
४	प्रदेश राजस्व वाडफाँड	१००.००	
५. आन्तरिक श्रोत			
क	दहतर बहतर नदिजन्य	४८०.००	
ख	भुमिकर र मालपोत	२०.००	
ग	घर बहाल कर	५.००	
घ	सडक उपयोग दस्तुर	२०.००	
ङ	सरकारी सम्पतीको बहाल बाट प्राप्त आम्दानी	५.००	
च	अन्य श्रोत बाट प्राप्त रोयल्टी	५.००	
छ	अन्य प्रशासनिक सेवा शुल्क	२०.००	
ज	सिफारिस दस्तुर	२०.००	
झ	व्यवसाय दस्तुर	५.००	
	प्रशासनिक दण्ड जरिवाना	५.००	
ट	अन्य आय / बेरुजु समेत	१५.००	
आन्तरिक जम्मा		६००.००	
६	सघिय सशर्त अनुदान चालु	२३२४.००	
७	सघिय सशर्त अनुदान पुजीगत	५५.००	
८	सघिय समपुरक अनुदान	७०.००	
९	सघिय विशेष अनुदान	९०.००	
१०	विशेष अनुदान प्रदेश	४०.००	
११	समपुरक अनुदान प्रदेश	७५.००	
१२	प्रदेश ससर्त अनुदान	२००.००	
जम्मा		५८६५.६१	

आ.ब. २०८३/०८४ का लागी स्वीकृत शिर्षकगत खर्च विनियोजन (बजेट रु. नाबमा)

सि.नं.	विषयगत शिर्षक	प्रस्तावित बजेट	कैफियत
१	चालु कार्यक्रम खर्च	१०००.००	
१	पुजीगत कार्यक्रम खर्च	२०६६.६१	
२	सघिय सशर्त अनुदान चालु	२३२४.००	
३	सघिय समपुरक अनुदान	७०.००	
३	सघिय विशेष अनुदान	९०.००	
४	विशेष अनुदान प्रदेश	४०.००	
५	समपुरक अनुदान प्रदेश	७५.००	
६	प्रदेश ससर्त अनुदान	२००.००	
कुल जम्मा खर्च		५८६५.६१	

१.१

बिक्रम गिरी
प्रमुख प्रशासकिय अधिकृत